

ഗജകേസരിയുടെ വിഷ്വാഭയോഗം

ജനാധിപത്യ സംവിധാനത്തിൽ മാടമ്പിത്തരം പോലും
കൊണ്ടാടുക രാഷ്ട്രീയ അധികാരം ഉള്ളപ്പോൾ മാത്രമാണെന്ന
പാഠം നൽകുന്നുണ്ട് ബാലകൃഷ്ണ പിള്ളയുടെ ഈ നിസ്സഹായാവസ്ഥ.

■ അരവിന്ദ് ഗോപിനാഥ്

തൊഴുത്തിൽ കെട്ടാൻ പാകത്തിന് ആന മെലിയുമോ? അത്തരത്തിലാണ് കേരള രാഷ്ട്രീയത്തിലെ ലക്ഷണമൊത്ത കൊമ്പനായ ആർ. ബാലകൃഷ്ണപിള്ളയുടെ പോക്ക്. കേരള രാഷ്ട്രീയമാകുന്ന തറവാടിന്റെ പൂമുഖത്തു നിന്ന് പിന്നാമ്പുറത്തെ തൊഴുത്തിലേക്കു മാറ്റിപ്പാർപ്പിക്കേണ്ട അവസ്ഥയിലാണ്

ഈ ഗജകേസരി. വർത്തമാനകാല രാഷ്ട്രീയ സാഹചര്യങ്ങളിൽ സ്വന്തം മുന്നണിയിൽ തീർത്തും അപ്രസക്തനാകുകയാണ് യുഡിഎഫ് സ്ഥാപകരിലൊരാളായ അദ്ദേഹം. പിള്ളയുടെ വാക്കുകൾ സ്വന്തം തറവാടായ കീഴ് തറവാടിന്റെ ഉമ്മറക്കോലായിൽ മാത്രം ഒതുങ്ങുന്ന ദീനരോദനങ്ങളായി മാത്രം മാറിത്തുടങ്ങിയിട്ട് നാളെയായിട്ടില്ല.

പിതൃസ്നേഹം മുത്ത്, ഞാനും ഒരു മകനാണ് എന്നു വിലപിച്ച് വി.എസ്. അച്യുതാനന്ദനെ പുലർത്തുന്ന മകൻ ഗണേശനാണ് പിള്ളയുടെ ഇപ്പോഴത്തെ ഏറ്റവും വലിയ ശത്രു. കീഴ് തറവാടിന്റെ ആരവങ്ങളും തിരക്കുകളും ഗണേശന്റെ മന്ത്രിമന്ത്രിരത്തിലേക്കു വഴിമാറിയതോടെ ആ അവഗണന പൂർണ്ണമായി. ഇങ്ങനൊക്കെയൊന്നെങ്കിലും എഴുപത്തിയേഴു



തികഞ്ഞ പിള്ള ഇനിയും ഒരുകാലത്തേക്ക്
ബാല്യമുണ്ടെന്ന വാശിയിലാണ്.

പ്രസക്തി നഷ്ടമാകുന്ന പിള്ള രാഷ്ട്രീയം

1964-ൽ താൻ കൂടി ചേർന്നു
രൂപം കൊടുത്ത കേരള കോൺഗ്ര
സിനു നിലവിലെ സാഹചര്യത്തിൽ
പ്രസക്തിയില്ലെന്ന് അദ്ദേഹം തിരിച്ച
റിയുന്നുണ്ട്. ഇക്കാര്യം ആത്മകഥയു
ടെ 154-ാമത്തെ പേജിൽ വ്യക്തമാ
ക്കുകയും ചെയ്യുന്നു.

“മ ന്ന ണ് പ ദ് മ നാ ഭ ന്നു .
അദ്ദേഹത്തെ സ്നേഹിക്കുകയും
ബഹുമാനിക്കുകയും വിശ്വസിക്കു
കയും ചെയ്തവരും മഹത്തായ ഒരു
ലക്ഷ്യത്തിനു വേണ്ടി രൂപവത്കരിച്ച
കേരള കോൺഗ്രസ് എന്ന വിശാല
രാഷ്ട്രീയ പ്രസ്ഥാനത്തെ പിൻ
ക്കാലത്ത് അതിൽ ചേക്കേറിയവർ
സ്ഥാപിത താൽപ്പര്യങ്ങൾ നടത്തി
യെടുക്കാനായി കേവലം സമുദായ
പ്രസ്ഥാനമാക്കി മാറ്റിയെടുത്തതി
ന്റെ പരിണതിയാണിത്. എന്തിനു
വേണ്ടി കേരള കോൺഗ്രസ് രൂപ
വത്കരിക്കപ്പെട്ടോ ആ പ്രശ്നങ്ങ
ളൊന്നും ഇന്നു നിലനിൽക്കുന്നില്ലെ
ന്നതാണു നേർ.”

എന്നാൽ ഭാവിയിൽ താനൊരു
രാഷ്ട്രീയ ശക്തിയായി മാറുമെന്ന
മോഹന പ്രതീക്ഷ മാത്രമാണ് അദ്ദേ
ഹത്തിനുള്ളത്. അത്തരമൊരു ശു
ഭാപ്തി വിശ്വാസം സ്വന്തം മകനും
പാർട്ടി മന്ത്രിയുമായ ഗണേശൻ ഇല്ല
താനും. അതാണ് ഉമ്മൻചാണ്ടിയുടെ
വാക്കിന്റെ ബലത്തിൽ മാത്രം അച്ഛര
നുമായി തുറന്ന പോരാട്ടത്തിനു
തയാറായതും. ആവശ്യമെങ്കിൽ ബി
എന്ന വാൽ ഉപേക്ഷിക്കാൻ ഗണേശ
നെ പ്രേരിപ്പിക്കുന്നതും മുഖ്യനാണ്
എന്നാണ് അണിയറ സംസാരം.
അച്ഛനും മകനും തമ്മിലുള്ള ദൂരം കൂ
ടുതോറും ഗണേശനു കോൺഗ്രസി
ലേക്കുള്ള ദൂരം കുറയുന്നുവെന്നാണു
സൂചന. തർക്കം മുറുകുകയാണെ
ങ്കിൽ പുതിയൊരു കേരള കോൺഗ്ര
സിനും (ജി) സാധ്യതയുണ്ട്.

ഇന്നത്തെ സാഹചര്യത്തിൽ രണ്ടു
സാധ്യതകളാണ് ഗണേശനു മുന്നി



പിള്ള ജയിലിൽ നിന്നിറങ്ങിയപ്പോൾ പ്രവർത്തകർ നൽകിയ സ്വീകരണം

ലുള്ളത്. അതിലൊന്ന് മന്ത്രിസ്ഥാനവും എംഎൽഎ സ്ഥാനവും രാജിവെച്ച് കോൺഗ്രസ് പിന്തുണയോടെ വീണ്ടും ജനവിധി തേടുക. രണ്ടാമത്തേത് ഉമ്മൻ ചാണ്ടിയുടെ വാക്കുമാത്രം വിശ്വസിച്ച കോൺഗ്രസിലേക്കു നേരിട്ടു ചേക്കേറുക. അടുത്ത ലോകസഭാ തിരഞ്ഞെടുപ്പിൽ ആന്റണിയുടെ പ്രത്യേക താൽപ്പര്യ പ്രകാരം മത്സരിക്കാനും സൂചനയുണ്ടെന്ന് പറയപ്പെടുന്നു. അങ്ങനെയെങ്കിൽ പിള്ളയുടെ ബി സ്വന്തം തട്ടകമായ കൊല്ലം ജില്ലയിൽ നിഷ്പ്രഭമാകും.

ഇതോടെ ഗണേശൻ കോൺഗ്രസിലേക്ക് മാറിയാൽ ബിയുടെ രണ്ട് സീറ്റുകളും (കൊട്ടാരക്കര, പത്തനാപുരം) കോൺഗ്രസിനു ലഭ്യമാകും. ഇതിനു പുറമേ പീതാംബരക്കുറുപ്പ് എംപിയായ കൊല്ലം സീറ്റ് ഇപ്പോൾ ഐ ഗ്രൂപ്പിന്റേതാണ്. അതു എ ഗ്രൂപ്പിന്റെ പേക്കുറിലാകും. എന്നാൽ എംഎൽഎ സ്ഥാനം രാജിവെച്ച് വീണ്ടും തിരഞ്ഞെടുപ്പിൽ മത്സരിക്കുന്നത് കോൺഗ്രസിനു ഗുണകരമാകില്ലെന്ന വിലയിരുത്തലുമുണ്ട്. പ്രത്യേകിച്ച് സർക്കാരിനു സഭയിലുള്ള ഭൂരിപക്ഷം കയ്യാലപ്പുറത്തെ തേങ്ങ പോലിരിക്കുമ്പോൾ.

പിള്ളയെക്കൊണ്ട് എന്തു പ്രയോജനം എന്ന ചോദ്യം പ്രസക്തമാകുന്നത് ഈ സാഹചര്യത്തിലാണ്.

ഒരു നാണയത്തിന്റെ രണ്ടുവശങ്ങളാണു മാണിയും പിള്ളയും. രണ്ടുപേർക്കും അധികാരമില്ലാതെ ജീവിക്കാനാവില്ല. പ്രായാധിക്യമുണ്ടെങ്കിലും മുഖ്യമന്ത്രിയാവണമെന്നാണ് പിള്ളയുടെ മോഹം. നിലവിലെ രാഷ്ട്രീയ സാഹചര്യത്തിൽ പിള്ളയെക്കൊണ്ട് ആർക്കെങ്കിലും എന്തെങ്കിലും പ്രയോജനമുള്ളതായി തോന്നുന്നുമില്ല. അതിസമ്പന്നനായ തുകൊണ്ടു മാത്രമാണ് ആദ്യകാലങ്ങളിൽ രാഷ്ട്രീയത്തിൽ തിളങ്ങാനായത്. കേരള കോൺഗ്രസ് രൂപീകരിക്കുമ്പോൾ അക്കൂട്ടത്തിൽ ഏറ്റവും വലിയ ധനികൻ പിള്ളയായിരുന്നു. എന്റെ അറിവിൽ തന്റെ സമ്പത്തിൽ നിന്ന് ഒരു പൈസ പോലും അന്നു പ്രസിമാനത്തിനു വേണ്ടി അദ്ദേഹം മുടക്കിയിട്ടില്ല.

- പിള്ളയുടെ ഒരു പഴയ സഹപ്രവർത്തകൻ

ഇപ്പോഴത്തെ ഈ വിഴുപ്പലക്കൽ രാഷ്ട്രീയ ആത്മഹത്യയാണെന്നു വിലയിരുത്തുന്നവർ ഏറെയാണ്. നാട്ടുകാർക്കോ പാർട്ടിക്കാർക്കോ ഇതുകൊണ്ടു ഗുണങ്ങളൊന്നുമില്ല. പരിഹരിക്കാൻ കഴിയാത്ത ഇവരുടെ തർക്കം എൻ.എസ്.എസ് ഉൾപ്പെടെയുള്ള സംഘടനകളെ ആശയക്കുഴപ്പത്തിലാക്കുകയും ചെയ്യുന്നു. സമുദായത്തിന്റെ പിന്തുണയുണ്ടെന്ന് അച്ഛനും മകനും ഒരുപോലെ വാദിക്കുന്നു. എന്നാൽ എൻ.എസ്.എസ് പരസ്യമായി ആർക്കും പിന്തുണ പ്രഖ്യാപിച്ചിട്ടുമില്ല.

താത്വികമായി പോലും പിള്ള പറയുന്നത് ശരിയാണെന്ന അഭിപ്രായമൊന്നും നാട്ടുകാർക്കില്ല. മകന് കിട്ടിയ മന്ത്രിസ്ഥാനം അച്ഛനായി കളഞ്ഞുകുളിക്കുകയാണെന്ന അഭിപ്രായം മാത്രമാണ് ഏവർക്കുമുള്ളത്. കേരളത്തിന്റെ രാഷ്ട്രീയ ഭൂപടത്തിൽ കേരള കോൺഗ്രസ് ബി ഭാഗമാകണമെന്ന നിർബന്ധബുദ്ധിയും വോട്ടർമാർക്കില്ല. അധികാരമുള്ള മകനിൽ മാത്രമാണ് അവർക്കു പ്രതീക്ഷയുള്ളതും.

അധികാരം ആപേക്ഷികമാണ്. ജനാധിപത്യത്തിന്റെ വഴിയിൽ അത് തിരഞ്ഞെടുപ്പിലൂടെയാണെന്ന തിരിച്ചറിവ് പിള്ളയ്ക്കു ചെറുപ്പത്തിലുണ്ടായി. പ്രഭുത്വ പശ്ചാത്തലം, ഫ്യൂഡൽ താൻപോരിമ, തലയെടുപ്പ്, വാഗ്വിലാസം ഇതൊക്കെ നിറഞ്ഞ വർണശബള വ്യക്തിത്വമാണു പിള്ളയുടേത്. സമ്പന്നമായ കുടുംബ പശ്ചാത്തലം രാഷ്ട്രീയത്തിലും അദ്ദേഹത്തിനു മാടമ്പി പരിവേഷം നൽകി. ചെങ്കോട്ടയിലും അംബാസമുദ്രത്തും പുളിയറയിലും തക്കലയിലും വിളവ്കോട്ടയിലും തിരുവട്ടാരും മാർത്താണ്ഡത്തും ഭൂസ്വത്തുള്ള വീട്ടിലാണു ജനനം. അടിയാൻമാരെ ചൊൽപ്പിക്കു നിർത്തുന്ന നാടുവാഴിയായ അച്ഛനെ മാതൃകയാക്കിയാണു പിള്ള കുഞ്ഞു തമ്പ്രാനായി വളർന്നത്. അധികാരമോഹം എന്ന അന്തകവിത്ത് ചെറിയ തമ്പ്രാനിലേക്ക് പകർന്നത് ഈ മേധാവിത്തത്തിന്റെ സുഖലോലുപതകളായിരിക്കണം.

ഏഴു പെൺമക്കൾക്കു ശേഷം ജനിച്ച ഏക ആൺതരിയെ മുൻ

സിഹോ മജിസ്ട്രേറ്റോ ആക്കണമെന്നായിരുന്നു പിതാവിന്റെ ആഗ്രഹം. എന്നാൽ കേരളം മാറ്റത്തിന്റെ ഇനാധിപത്യവഴിയിൽ സഞ്ചരിക്കാൻ തുടങ്ങിയപ്പോൾ കിരീടവും ചെങ്കോലും ഉറപ്പിക്കാൻ പിള്ള രാഷ്ട്രീയത്തിലേക്ക് ഇറങ്ങി. അതിനു പിന്നിൽ ബാക്കിയുള്ളവരെ അനുസരിപ്പിക്കാനും ചൊൽപ്പടിക്കു നിർത്താനുമുള്ള അടങ്ങാത്ത അഭിവാഞ്ഛയുണ്ടായിരുന്നു. ജീവിതത്തിൽ

ഏറ്റവുമധികം സാധിനിച്ച വ്യക്തിയായ മന്നത്ത് പദ്മനാഭൻ പറഞ്ഞത് പോലെ വല്ലതും തിന്നാനുള്ളവനും കൈയിട്ടുവാരാത്തവനുമാകണം, പൊതുപ്രവർത്തനത്തിനിറങ്ങാനെന്ന ആപ്തവാക്യം പിള്ള സ്വീകരിക്കുന്നതും അങ്ങനെയാണ്.

ചുവപ്പിൽ നിന്ന് വരേിലേക്ക്

കമ്മ്യൂണിസ്റ്റുകാരനായാണു പിള്ള


രാഷ്ട്രീയപർവ്വം തുടങ്ങുന്നത്. 1947-ൽ സ്റ്റുഡൻസ് ഫെഡറേഷൻ പ്രവർത്തകനായ പിള്ളയ്ക്ക് പി.കെ. വാസുദേവൻ നായർ നാലു ചക്രത്തിന്റെ അംഗത്വം നൽകി. അങ്ങനെ മുദ്രാവാക്യങ്ങളുടെ കരുത്തിൽ കീഴുട്ട രാമൻ പിള്ളയുടെ മകൻ കമ്മ്യൂണിസ്റ്റ് അനുഭാവിയായി. എന്നാൽ, കുടുംബവീടായ വാളക്കത്തെ പുലിക്കോട്ടെ വീട്ടിൽ ഒരുക്കിയ വേദിയിൽ കെ.ആർ. ഗൗരി നടത്തിയ പ്രസംഗമാണു

പിള്ളയുടെ എൻ.എസ്.എസ് ബാധവം

‘നീ പോയി മൂപ്പിലിനെ ഒന്നുകാണണം’ എന്ന് അച്ഛൻ പറഞ്ഞത് അനുസരിക്കുകയായിരുന്നു പിള്ള. അന്നു മുതൽ തുടങ്ങുന്നു ബാലകൃഷ്ണപിള്ളയുടെ എൻ.എസ്.എസ് ബാധവം. ചാരുകസേരയിൽ കിടന്ന ആചാര്യന്റെ (മനം) കാൽ തൊട്ടു വന്ദിച്ചു തിരിച്ചെത്തിയതുവാളകം കുടിയാട്ടുവിള കരയോഗത്തിന്റെ പ്രസിഡന്റായാണ്. പിന്നെ പത്തനാപുരം താലൂക്ക് യൂണിയൻ പ്രസിഡന്റും ഡയറക്ടർ ബോർഡംഗവുമായി.

പതിമൂന്നു വർഷമേ മന്നത്തിനൊപ്പം ഭാരവാഹി എന്ന നിലയിൽ പ്രവർത്തിക്കാൻ കഴിഞ്ഞുള്ളൂവെങ്കിലും പിള്ളയെ രാഷ്ട്രീയക്കാരനായി രൂപപ്പെടുത്തിയെടുത്തത് പിതൃതുല്യനായി കണ്ട ആചാര്യനാണെന്നു അദ്ദേഹം സമ്മതിക്കുന്നുണ്ട്. വിമോചന സമരകാലത്ത് പിള്ള കെ.പി.സി.സിയുടെ എക്സിക്യൂട്ടീവ് അംഗമായിരുന്നു. അതേ സമയം, എൻ.എസ്. എസിന്റെ ഡയറക്ടർ ബോർഡംഗവും. (പിന്നീട് സുപ്രീം കോടതി ശിക്ഷിച്ചപ്പോൾ ഡയറക്ടർ സ്ഥാനം രാജിവച്ചു) മന്നത്തിന്റെ യാഗാശ്വത്തെ തെളിക്കാൻ മുന്നിലെത്തിയവരിൽ പിള്ളയുമുണ്ടായിരുന്നു.

ഇതൊക്കെയാണെങ്കിലും ഒരിക്കൽപ്പോലും എൻ.എസ്.എസ് പ്രസിഡന്റ്, സെക്രട്ടറി സ്ഥാനം പിള്ളയ്ക്ക് ലഭിച്ചിട്ടില്ലെന്നതാണു വിരോധാഭാസം. ആരെയും



മന്നത്ത് പദ്മനാഭൻ

പി.കെ. നാരായണപ്പണിക്കർ



കുസാക്കാത്ത സ്വഭാവത്തിനു കിട്ടിയ തിരിച്ചടിയൊക്കും അത്. 1966-ൽ കിടങ്ങൂർ ഗോപാലകൃഷ്ണനോടായിരുന്നു മന്നത്തിനു താൽപ്പര്യം. എന്നാൽ മറുത്തൊന്നും പറയാതെ, പരിചയപ്പെട്ട അന്നു മുതൽ ഇന്നുവരെ സമുദായസനേഹി മാത്രമായി പിള്ള തുടരുന്നു. നിലയ്ക്കൽ വിഷയത്തിൽ അന്നത്തെ ഇനറൽ സെക്രട്ടറിയായിരുന്ന കിടങ്ങൂരിനെതിരെ സമുദായത്തിൽ വൻ എതിർപ്പുകളുണ്ടായിട്ടും പിള്ള അദ്ദേഹത്തിനു പിന്തുണ നൽകി. പുരാവസ്തു വകുപ്പ് കൈവശമുണ്ടായിരുന്ന പിള്ള അന്നു നിലയ്ക്കലിൽ പള്ളിയുണ്ടായിരുന്നെന്നും പ്രഖ്യാപിച്ചു.

കിടങ്ങൂർ ഹൈക്കമ്മീഷണറായി സിംഗപ്പൂരിലേക്കു വിമാനം കയറിയപ്പോൾ സുകുമാരൻ നായർ പ്രസിഡന്റ് സ്ഥാനത്തേക്ക് നാരായണപ്പണിക്കരെ നിർദ്ദേശിച്ചു. അന്നു പിള്ളയടങ്ങുന്ന ഗ്രൂപ്പ് ഭാസ്കരൻ നായരെയൊന്നു നിർദ്ദേശിച്ചത്. പുതിയ തലമുറക്കാരായ രമേശ് ചെന്നിത്തലയടക്കമുള്ളവർ നാരായണപ്പണിക്കരുടെയും സുകുമാരൻ നായരുടെയും പ്രീതി പിടിച്ചുപറ്റിയപ്പോഴും പിള്ള അൽപ്പം അകലം പാലിച്ചുനിൽക്കാൻ തുടങ്ങിയത് അന്നുമുതലായിരുന്നു. എന്നാൽ ഒരിക്കൽപ്പോലും പിള്ള എൻ.എസ്.എസിനെ തള്ളിപ്പറഞ്ഞിട്ടില്ല. ●



സൗഹൃദകാലം: കെ.എം. മാണി, പി.ജെ. ജോസഫ്, ടി.എം. ജേക്കബ്, ആർ. ബാലകൃഷ്ണ പിള്ള

പിള്ളയെ കോൺഗ്രസിലെത്തിച്ചു തന്നെ.

കീഴ്വട്ടെ കുഞ്ഞു മരിച്ചാൽ അടക്കാൻ ഞങ്ങളുടെ അനുവാദം വേണമെന്ന ഗൗരവത്തോടെ പ്രസംഗത്തിലെ പരാമർശം ഫ്യൂഡൽ മാടനിക്ക് അത്ര പിടിച്ചില്ല. ഇ.എം.എസിന്റെ ഭരണകാലത്ത് പാർട്ടി സെല്ലുകളിലേക്ക് അധികാരവും ഭരണവും കേന്ദ്രീകരിക്കുന്നുവെന്ന് ആരോപിച്ച് വിപ്ലവം ഉപേക്ഷിച്ചു. പിന്നെ ഖദർ അണിഞ്ഞ് പന്ത്രണ്ട് രൂപ അഗതം വാങ്ങി തികഞ്ഞ കോൺഗ്രസുകാരനായി. എന്നാൽ, പുതിയ ഭൂനയം വരുമ്പോൾ സമ്പന്നനായ താൻ പാപ്പരാകുമെന്നു കണ്ടുകൊണ്ടാണ് പിള്ള പാർട്ടിവിട്ടതെന്നു ശത്രുക്കൾ പറഞ്ഞുപറഞ്ഞി.

മന്നത്ത് പദ്മനാഭനും സമുദായവും പിന്തുണച്ചുകൊണ്ടാണ് കമ്മ്യൂണിസ്റ്റ് പാർട്ടി 1957-ൽ അധികാരത്തിലേറിയത്. പനമ്പിള്ളിയോടുള്ള ചൊരുക്കാണ് പിന്തുണ നൽകാനുള്ള കാരണം. ഒരു വർഷം മാത്രമാണ് ഈ സ്നേഹത്തിന് ആയുസുണ്ടായിരുന്നത്. പിന്നെ മന്നവും പാർട്ടിയും തെറ്റി. ആ സമയത്തുതന്നെയാണ് പിള്ളയും പാർട്ടിയും തെറ്റുന്നത്. 1960-ൽ നടന്ന തെരഞ്ഞെടുപ്പിൽ മന്നത്തിന്റെ അനുഗ്രഹശിസ്യകളോടെ നായൻമാർ മത്സരിച്ചു തകർത്തു. എന്നാൽ അതിൽ പിള്ളയ്ക്കു മാത്രമാണു ബഹുജന ശ്രദ്ധ ലഭിച്ചതും പിന്നീടുള്ള രാഷ്ട്രീയത്തിൽ ശോഭിക്കാനായതും. പിന്നീടങ്ങോട്ട് രാഷ്ട്രീയ

ആൽമരമായി പിള്ള മാറിയെങ്കിൽ അതിനു വളക്കൂറ് ഒരുക്കിയത് അധികാര രാഷ്ട്രീയത്തിലെ വിവാദങ്ങളായിരുന്നു.

കൂടെപ്പിറപ്പായ വിവാദങ്ങൾ

1960-ൽ ഗുരുനാഥനായ രാജഗോപാലൻ തന്നെയായിരുന്നു പത്തനാപുരത്ത് പിള്ളയുടെ ആദ്യ എതിരാളി. പിള്ളയ്ക്ക് മത്സരിക്കാനുള്ള പ്രായമായിട്ടില്ലെന്നായിരുന്നു അന്നുയർന്ന ആരോപണം. കുറച്ചു മാസങ്ങൾക്കു മുൻപു തെരഞ്ഞെടുപ്പ് നടന്നുവെങ്കിൽ പിള്ള നിയമസഭയിലെത്താൻ പിന്നെയും കാലമേറെ

കാത്തിരിക്കേണ്ടി വന്നേനെ. കേന്ദ്ര സർക്കാർ കോച്ച് ഫാക്ടറി പഞ്ചാബിലേക്ക് മാറ്റിയപ്പോൾ നടത്തിയ പഞ്ചാബ് മോഡൽ പ്രസംഗം, ഗ്രാഫൈറ്റ്, ഇടമലയാർ, സൈലന്റ്വാലി, ഇസ്റ്റിസ് സുകുമാരന്റെ നിയമനം, കെ.എസ്.ആർ.ടി.സി മുതൽ കൊടിക്കുന്നിൽ വരെ വിവാദങ്ങളുടെ നിര തുടരുന്നു. കേരളത്തിൽ അഴിമതിക്കേസിൽ ജയിലിൽ പോകുന്ന ആദ്യ മന്ത്രി പിള്ളയാണ്. കുറുമാറ്റ നിരോധന നിയമപ്രകാരം ആദ്യമായി ശിക്ഷിക്കപ്പെട്ട എംഎൽഎയും അദ്ദേഹമാണ്. സൈലന്റ്വാലി പദ്ധതി നടപ്പാക്കുമെന്ന വാശിപിടിച്ച പിള്ളയുടെ തല സിംഹവാലൻ കുറങ്ങിനു വരച്ചുവച്ച സംഭവം വരെയുണ്ടായി. ഇങ്ങനെയെല്ലാം വിവാദനായകനായ പിള്ള ജനശ്രദ്ധയിൽ നിലനിൽക്കാൻ, ഉദാരമതിയായ സമഗ്രാധിപതിയെപ്പോലെ കല്ലറിയാൻ പാകത്തിനു മാവായി നിന്നു.

കെ. കരുണാകരൻ



ആളാവാൻ കേരളകോൺഗ്രസ്

1964-ൽ കേരള രാഷ്ട്രീയത്തിൽ ചലനം സൃഷ്ടിക്കാൻ കേരള കോൺഗ്രസ് രൂപീകരിക്കാൻ തീരുമാനിച്ചതിന്റെ പിന്നിലും പിള്ളയുടെ അധികാരമോഹമുണ്ട്. അന്നു കെ.എം. ജോർജ്ജിനൊപ്പം കോൺഗ്രസ് വിട്ട പതിനഞ്ച് എം.എൽ.എമാരിൽ പിള്ളയുമുണ്ടായിരുന്നു. അധികാരം കൈവിടാതിരിക്കാൻ പിള്ള ഇടതുവലതു മുന്നണികളിലായി മാറിമാറി

കളം ചവിട്ടിയിട്ടുണ്ട്. 1965-ൽ നടന്ന തെരഞ്ഞെടുപ്പിൽ ജയിച്ചെങ്കിലും സഭ കൂടിയില്ല. പിന്നീടുള്ള രണ്ട് അങ്കങ്ങളിലും (1967,1970) തോറ്റു. ക്രോസ് വോട്ടിങ്ങാണ് ചതിച്ചതെന്നാണ് പിള്ളയുടെ വാദം. എന്നാൽ പദ്മശ്രീ നൽകിയതിന്റെ പേരിൽ കേരള കോൺഗ്രസിനെ ഉപേക്ഷിച്ച് മന്നം കോൺഗ്രസിനു പിന്നാലെ പോയതാണ് പിള്ളയെ വെട്ടിലാക്കിയത്.

1970-ൽ കൊട്ടാരക്കരയിൽ കൊട്ടറ ഗോപാലകൃഷ്ണൻ കൂടി തോൽപ്പിച്ചതോടെ, ഈ ദുരന്തുഭവത്തിന്റെ പശ്ചാത്തലത്തിൽ കേന്ദ്ര രാഷ്ട്രീയത്തിലേക്കു ചുവടുമാറാൻ തീരുമാനിച്ചു. 1971-ൽ നടന്ന ലോക്സഭാ തെരഞ്ഞെടുപ്പിൽ സിപിഎമ്മിലെ എസ്. രാമചന്ദ്രൻപിള്ളയെ തോൽപ്പിച്ച് പാർലമെന്റിലെത്തുകയും ചെയ്തു. ഫ്യൂഡൽ സംസ്കാരത്തിൽ അഭിമുഖീകരിച്ച പിള്ളയ്ക്ക് മൂന്നു കാര്യങ്ങളാണ് അറിയാത്തത്. നയം, വിനയം, അഭിനയം എന്നിവയാണ് അത്. അതുകൊണ്ട് കേന്ദ്രത്തിൽ വേണ്ടത്ര ശോഭിക്കാൻ കഴിയാതെ പോയി. 1975-ൽ അച്യുതമോനോൻ സർക്കാരിൽ ഗതാഗത മന്ത്രിയാകാ

നായി ഡൽഹിയിൽ നിന്നു തിരിച്ചെത്തി. അതിനു അദ്ദേഹം പറയുന്ന ന്യായം. മന്ത്രിക്കസേരയോടുള്ള

**ഇക്കാര്യത്തിൽ
തീരുമാനമെടുക്കേണ്ടത്
യു.ഡി.എഫാണ്. അച്യുതും മകനും
തമ്മിലുള്ള പിണക്കം
പരിഹരിക്കാൻ ആവുന്നതു
ശ്രമിച്ചെങ്കിലും പരാജയപ്പെട്ടു.
ഇനി ഇക്കാര്യത്തിൽ
തീരുമാനമെടുക്കേണ്ടത്
യു.ഡി.എഫാണ്.
എൻ.എസ്.എസ്. ആർക്കും
പിന്തുണ നൽകിയിട്ടില്ല. പിന്തുണ
നൽകിയിട്ടുണ്ടെങ്കിൽ
അതു പരസ്യമായി
പ്രകടിപ്പിക്കാൻ ശേഷിയുള്ള
പ്രസ്ഥാനമാണ് എൻ.എസ്. എസ്.**

**-സുകുമാരൻ നായർ,
എൻ.എസ്.എസ്
സെക്രട്ടറി**

താൽപ്പര്യം കൊണ്ടല്ല. പകരം ഇന്ദിരയുടെ നിർബന്ധപ്രകാരമായിരുന്നുവെന്നാണ്. ഇന്ദിരാ സ്നേഹത്തിന്റെ വർണനകൾ പിള്ളയുടെ നാവിൻതുമ്പിൽ നിന്ന് ഏറെയുണ്ടായിട്ടുണ്ട്.

അന്ന് കേരള കോൺഗ്രസിലെ കമ്മ്യൂണൽ റൊട്ടേഷൻ അനുസരിച്ച് മന്ത്രിയാകേണ്ടിയിരുന്നതു എം.എൽ.എയായ നാരായണക്കുറുപ്പായിരുന്നു. പിള്ള അതുവെട്ടി. ജയിലിൽ നിന്നിറങ്ങി നേരെ ജയിൽമന്ത്രിയായി. തടവുകാർക്ക് നൽകിപ്പോന്ന ഗോതമ്പുണ്ട നിർത്തലാക്കി. എന്നാൽ നിയമസഭാംഗമല്ലാത്തതിനാൽ ആറുമാസത്തിനകം മന്ത്രിപദം ഒഴിയേണ്ടി വന്നു. ആറുമാസമെങ്കിൽ ആറുമാസം; അതായിരുന്നു പിള്ള നോക്കിയത്. അത്രയ്ക്ക് ആസക്തിയായിരുന്നു പിള്ളയ്ക്ക് അധികാരത്തോട്.

പിന്നീടുള്ള സി.അച്യുതമോനോൻ, കെ. കരുണാകരൻ, ഇ.കെ. നായനാർ, എ.കെ. ആന്റണി മന്ത്രിസഭകളിൽ അംഗമായതും ഇങ്ങനെ യൊക്കെ തന്നെ. 1975 ഡിസംബർ 25-ന് അടിയന്തരാവസ്ഥക്കാലത്ത് ജയിലിൽ നിന്നിറങ്ങി ജയിൽ മന്ത്രിയായത് കേരള കോൺഗ്രസ് പിളരാ

ആൾക്കൂട്ടത്തിൽ തനിയെ







കെ.എം. ജോർജ്ജ്

തിരിക്കാൻ മാത്രമായിരുന്നുവെന്നും പിള്ള ആത്മകഥയിൽ പറയുന്നു.

ഒരു വ്യാഴവട്ടക്കാലം മുൻപു എ.കെ. ആന്റണി അഴിമതിക്കാരൻ പരിവേഷമുള്ള പിള്ളയെ മന്ത്രിസഭയിൽ ഉൾക്കൊള്ളിക്കാൻ തയ്യാറായില്ല. പകരം പത്തനാപുരത്ത് നിന്നു വിജയിച്ച മകൻ ഗണേശനെ ഗതാഗത മന്ത്രിയാക്കി. മടിയിൽ വയ്ക്കാനാവാത്ത വിധം അടയ്ക്കാ മരമായി മകൻ വളരാൻ തുടങ്ങിയെന്ന് അച്ഛൻ അറിഞ്ഞത് അന്നുമുതലാണ്. വെള്ളാനയായ കെ.എസ്.ആർ.ടി.സി ഭരിക്കാൻ നിയോഗിക്കപ്പെട്ട ചെക്കൻ തരക്കേടില്ലാത്ത സൽപ്പേരുമുണ്ടാക്കി.

ഇടമലയാർ കേസിൽ ജാമ്യത്തിൽ നിൽക്കുകയായിരുന്നു പിള്ള

ഉമ്മൻ ചാണ്ടി



പി.ടി. ചാക്കോ

അപ്പോൾ. ഗ്രാഹൈറ്റ് കേസിൽ ഹൈക്കോടതി വെറുതേ വിട്ടതോടെ ഗണേശനെ രാജിവെച്ചു പിള്ള മന്ത്രിയായി. അടുത്ത തിരഞ്ഞെടുപ്പിൽ അച്ഛൻ തോറ്റു. മകൻ ജയിച്ചു. എന്നാലും മകൻ മന്ത്രിയായില്ലെന്ന ആശ്വാസം പിള്ളയ്ക്കുണ്ടായിരുന്നു. ഇതിനിടയിൽ ഇടതു മുന്നണിയിലുള്ള വീരേന്ദ്രകുമാറിന്റെ ജനതാദളുമായി ലയിക്കാൻ തീരുമാനിക്കുകയും ചെയ്തു. എന്നാൽ അവിടെയും അച്ഛന്മാരന്മാർ വെട്ടി. വി.എസ് ഇതിനെ എതിർത്തതോടെ ഇടതുമുന്നണി പിള്ളയെ വേണ്ടെന്നു വയ്ക്കുകയായിരുന്നു. 2011 ഫെബ്രുവരിയിൽ ഇടമലയാർ കേസിൽ കുറ്റക്കാരനെന്നു കണ്ടെത്തിയ സുപ്രീം കോടതി ഒരുവർഷം തടവിനു ശി

കെ.ബി. ഗണേശ്കുമാർ



ക്ഷിച്ചു. ഇതോടെ പിള്ള പുല്ലപ്പുര സെൻട്രൽ ജയിലിലുമായി. അന്ന് 69 ദിവസം മാത്രമാണു പിള്ള ജയിലിൽ കിടന്നത്. 75 ദിവസം പരോളിൽ. 85 ദിവസം ആശുപത്രിയിൽ. ആശുപത്രിയിൽ വച്ച് ചാനൽ ലേഖകനു ഫോണിൽ മറുപടി കൊടുത്ത് വിവാദം സൃഷ്ടിക്കുകയും ചെയ്തു. 2006-ലെ തിരഞ്ഞെടുപ്പിൽ ജയിലിൽ കിടന്നു മത്സരിക്കാൻ പിള്ള തീരുമാനിച്ചു. എന്നാൽ ഉമ്മൻചാണ്ടി അനുനയിപ്പിച്ചതോടെ ഡബ്ബി സ്ഥാനാർത്ഥിയായി എൻ.എൻ. മുരളിയെ നിർത്തി. പിള്ളയുടെ വാക്കുകൾ അവഗണിച്ച കൊട്ടാരക്കരക്കാർ മുരളിക്കു പകരം ഐഷാപോറ്റിയെ രണ്ടാവട്ടവും സഭയിലേക്ക് അയച്ചു. 2011 നവംബറിലാണ് കേരളത്തിന്റെ 55-ാം വാർഷികം പ്രമാണിച്ച് പിള്ളയുൾപ്പെടെ 135 തടവുകാരെ വിട്ടയയ്ക്കാൻ ഉമ്മൻചാണ്ടി സർക്കാർ തീരുമാനിച്ചത്.

“2011-ൽ ജയിലിലായ പിള്ളയെ മകന്റെ സത്യപ്രതിജ്ഞ കാണാൻ ഉമ്മൻ ചാണ്ടി മോചിപ്പിച്ചെങ്കിലും താൻ ജയിലിൽ തന്നെ കിടന്നോളാമെന്നായിരുന്നു പിള്ളയുടെ മറുപടി. മകൻ മന്ത്രിയായി സത്യപ്രതിജ്ഞ ചെയ്യുന്നതു കാണാൻ കരുത്തില്ലാത്ത തുകൊണ്ടാവാം അത്. ഉമ്മൻചാണ്ടിക്ക് ഗണേശനോട് സ്നേഹമൊന്നുമുണ്ടായിട്ടില്ല ഇപ്പോൾ നല്ല മന്ത്രിയാണെന്നു പറഞ്ഞത്. പിള്ളയേക്കാൾ നല്ലത് മകനാണെന്ന ബോധ്യം അദ്ദേഹത്തിനുണ്ട്. ഗണേശൻ ഒന്നുമില്ലെങ്കിൽ ഒരു എം.എൽ.എയാണ്. ഒരു എം.എൽ.എയ്ക്ക് ഇപ്പോഴത്തെ സാഹചര്യത്തിൽ പ്രാധാന്യമേറയൊന്നെന്ന് കുഞ്ഞുഞ്ഞിനറിയാം”-അഡ്വ. ജയശങ്കർ പറയുന്നു.

മുഖ്യൻ നീതിപാലിച്ചില്ലെങ്കിൽ വേറെ വഴിനോക്കുമെന്നു പതിവ് തന്റേടത്തോടെയും അൽപ്പം അഹങ്കാരത്തോടെയും പിള്ള അറിയിച്ചിട്ടുണ്ട്. ഇതൊന്നും ഉമ്മൻചാണ്ടി പോലും കേൾക്കുന്നില്ല. ഏതായാലും ജനാധിപത്യ സംവിധാനത്തിൽ മാടമ്പിത്തരം പോലും കൊണ്ടാടുക രാഷ്ട്രീയ അധികാരം ഉള്ളപ്പോൾ മാത്രമാണെന്ന പാഠം നൽകുന്നുണ്ട് ഗജകേസരിയുടെ ഈ നിസ്സഹായാവസ്ഥ. ●